




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.06 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/1534/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයක් - නාලල පොලිස් වසම.

2025.08.05 වන දින රාත්‍රී කාලයේ නාලල පොලිස් වසමේ නිකුල ප්‍රදේශයේදී නියුණු ආයුධයකින් පහර දීම හේතුවෙන් පුද්ගලයෙකු තුවාල ලබා නාලන්ද රෝහලට ඇතුලත් කිරීමේදී මියගොස් ඇති බවට නාලල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 23 ක් වූ කළුන්දැව, දඹුල්ල ප්‍රදේශයේ පදිංචිකරුවෙකි.

මුදල් ආරවුලක් මත මෙම ඝාතනය සිදු කර ඇති බවට විමර්ශනයේදී අනාවරණය වී ඇත. වයස අවුරුදු 41 ක් වන නිකුල ප්‍රදේශයේ පදිංචි සැකකරු අත්අඩංගුවට ගෙන ඇති අතර අපරාධයට යොදා ගත් පිහියක්ද පොලිසිය විසින් සොයාගෙන ඇත. නාලල පොලිසිය වැඩිදුර විමර්ශන සිදු කරනු ලබයි.

02. දියේ ගිලි දරුවෙකු මියයාම - වැලිකන්ද පොලිස් වසම.

2025.08.05 වන දින සවස් කාලයේ වැලිකන්ද පොලිස් වසමේ නාගස්තැන්න ප්‍රදේශයේදී කුඩා දරුවෙකු ZD ඇලට වැටී දියේ ගිලී අතුරුදහන් වී ඇති බවට වැලිකන්ද පොලිස්ථානයට ලද තොරතුරක් මත විමර්ශන ආරම්භ කර ඇත.

අතුරුදහන් වූ දරුවා වයස අවුරුදු 08 ක් වූ අසේලපුර, වැලිකන්ද ප්‍රදේශයේ පදිංචි පිරිමි දරුවෙකි.

පොලිස් නිලධාරීන් විසින් එම දරුවා සෙවීමේ මෙහෙයුම් දියත් කර නාගස්තැන්න සයිබන් එක අසලදී දරුවාගේ මෘත ශරීරය සොයාගෙන ඇත. මෘත ශරීරය වැලිකන්ද රෝහලේ මෘත ශරීරාගාරයේ තැන්පත් කර ඇති අතර වැලිකන්ද පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවෙකු හා සැකකාරියක් අත්අඩංගුවට - ගල්කිස්ස කොට්ඨාස අපරාධ විමර්ශන කායර්ශය.

2025.08.05 වන දින රාත්‍රී කාලයේ ගල්කිස්ස පොලිස් වසමේ බඩෝවිට ප්‍රදේශයේදී ගල්කිස්ස කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 ක් සමඟ සැකකරුවෙකුද අයිස් මත්ද්‍රව්‍ය ග්‍රෑම් 13 ක් හා මත්ද්‍රව්‍ය ජාවාරමෙන් උපයාගත් බවට සැකකරන මුදල් රුපියල් 42,000/= ක් සමඟ සැකකාරියක්ද අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 32 ක් හා සැකකාරිය වයස අවුරුදු 45 ක් වන ගල්කිස්ස ප්‍රදේශයේ පදිංචි අඹුසැමි යුවලකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.

2025.08.05 වන දින උදෑසන කාලයේ මාලිගාවත්ත පොලිස් වසමේ බෝධිරාජ අලුත්පාර අසලදී කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 420 ක් සමඟ සැකකරුවෙකු අත්අඩංගුවට ගෙන මාලිගාවත්ත පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 48 ක් වන ග්‍රෑන්ඩ්පාස් ප්‍රදේශයේ පදිංචිකරුවෙකි.

මාලිගාවත්ත පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කන්කසන්තුරය කොට්ඨාස අපරාධ විමර්ශන කායර්ශය.

2025.08.05 වන දින රාත්‍රී කාලයේ නෙල්ලිඅඩි පොලිස් වසමේ ආට්ටුපට්ටි ප්‍රදේශයේදී කන්කසන්තුරය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 250 ක් සමඟ සැකකරුවෙකු අත්අඩංගුවට ගෙන නෙල්ලිඅඩි පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 25 ක් වන ආට්ටුපට්ටි ප්‍රදේශයේ පදිංචිකරුවෙකි.

නෙල්ලිඅඩි පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - මට්ටක්කුලිය පොලිස් ස්ථානය.

2025.08.05 වන දින රාත්‍රී කාලයේ සහ 2025.08.06 වන අද දින අළුයම් කාලයේ මට්ටක්කුලිය පොලිස් වසමේ සමිත්පුර ප්‍රදේශයේදී මට්ටක්කුලිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 400 ක් හා අයිස් මත්ද්‍රව්‍ය ග්‍රෑම් 11 මිලිග්‍රෑම් 670 ක් සමඟ සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 19 හා 47 වයස්වල පසුවන මට්ටක්කුලිය ප්‍රදේශයේ පදිංචිකරුවන් වේ.

මට්ටක්කුලිය පොලිසිය වැඩිදුර විමර්ශන සිදු කරනු ලබයි.

07. කොකේන් මත්ද්‍රව්‍ය සමඟ සැකකරුවෙකු අත්අඩංගුවට - කැලණිය පොලිස් විශේෂ කායර්ශ බලකා කඳවුර.

2025.08.05 වන දින රාත්‍රී කාලයේ ග්‍රෑන්ඩ්පාස් පොලිස් වසමේ ස්ටේස්පුර ප්‍රදේශයේදී කැලණිය පොලිස් විශේෂ කායර්ශ බලකා කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර කොකේන් මත්ද්‍රව්‍ය ග්‍රෑම් 08 ක් සමඟ සැකකරුවෙකු අත්අඩංගුවට ගෙන ග්‍රෑන්ඩ්පාස් පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 35 ක් වන බොරැල්ල ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

08. මෙරට නිෂ්පාදිත ගිනි අවි 03 ක් සමඟ සැකකරුවන් තිදෙනෙකු අත්අඩංගුවට - අරලගංවිල පොලිස් ස්ථානය.

2025.08.05 වන දින උදෑසන කාලයේ අරලගංවිල පොලිස් වසමේ කපුටන්ත ප්‍රදේශයේදී අරලගංවිල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවි 03 ක් සමඟ සැකකරුවන් තිදෙනෙකු අත්අඩංගුවට ගෙන ඇත.

සැකකරුවන් අවුරුදු 31, 34 සහ 39 වයස්වල පසුවන රුහුණුගම ප්‍රදේශයේ පදිංචිකරුවන් වේ.

අරලගංවිල පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - නාල්ල පොලිස් වසම.

2025.08.05 වන දින රාත්‍රී කාලයේ නාල්ල පොලිස් වසමේ කොළඹ කුරුණෑගල මාර්ගයේ ඩොනල්ඩ්ස්ටන් හැරෙන හංදිය අසලදී කොළඹ දෙසට ධාවනය වූ යතුරුපැදියක් එම දිසාවටම ඉදිරියෙන් ධාවනය වූ කන්ටේනර් රථයකට ඉස්සර කිරීමට යාමේදී යතුරුපැදිය කන්ටේනර් රථයේ ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා දඹදෙණිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 25 ක් වූ උඩුගම ප්‍රදේශයේ පදිංචිකරුවෙකි.

මෘත ශරීරය දඹදෙණිය රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කන්ටේනර් රථයේ රියදුරු අත්අඩංගුවට ගෙන ඇති අතර නාල්ල පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - දොම්පේ පොලිස් වසම.

2025.08.05 වන දින සවස් කාලයේ දොම්පේ පොලිස් වසමේ හංවැල්ල කිරිදිවෙල මාර්ගයේ බානගල වෙදමැදුර හංදිය අසලදී පුගොඩ දෙසට ධාවනය වූ යතුරුපැදියක් පැදිකරුට පාලනයකරගත නොහැකිව මාර්ගයේ පෙරලීගොස් ඉදිරියෙන් නවතා තිබූ ටිපර් රථයක ගැටී අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා ගම්පහ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 23 ක් වූ පුගොඩ ප්‍රදේශයේ පදිංචිකරුවෙකි.

මෘත ශරීරය ගම්පහ රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ටිපර් රථයේ රියදුරු අත්අඩංගුවට ගෙන ඇති අතර දොම්පේ පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - කිලිනොච්චිය පොලිස් වසම.

2025.08.05 වන දින රාත්‍රී කාලයේ කිලිනොච්චිය පොලිස් වසමේ ඒ 09 මාර්ගයේ පැරණි කවිවෙරිය ආසන්නයේදී වච්චියාව දෙසට ධාවනය වූ කැබ් රථයක් පාර හරහා ගමන්ගත් පදිකයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා කිලිනොච්චිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 55 ක් වූ ත්‍රිකුණාමලය ප්‍රදේශයේ පදිංචිකරුවෙකි.

මෘත ශරීරය කිලිනොච්චිය රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් කැබ් රථයේ රියදුරු අත්අඩංගුවට ගෙන ඇති අතර කිලිනොච්චිය පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.